

MRSA (Urdu) ایم آرایس اے

ہیلث کیئر معلومات

این ایچ ایس لنارکشائر

(NHS Lanarkshire)

ایم آرایس اے (MRSA)

(میتھیلن رزسٹنٹ سٹیفیلوکوکس اورنیس)

ایم آرایس اے (MRSA) کیا ہے ؟

ایم آرایس اے (MRSA) سٹیفیلوکوکس اورنیس (*Staphylococcus aureus*) کی قسمیں ہیں جو بہت سی اینٹی بائیوٹکس (جراثیم کش ادویات) سے ختم نہیں ہوتے۔

سٹیفیلوکوکس اورنیس (*Staphylococcus aureus*) جراثیم (بیکٹیریا) ہیں جو عام طور پر تقریباً آبادی کے نصف لوگوں کی ناک کے علاوہ بغل اور چڈے وغیرہ کی جلد کی شکنوں میں رہتے ہیں جہاں یہ عموماً کوئی نقصان نہیں دیتے۔ بہر حال کبھی کبھار ان سے بالعموم جلد کا انفیکشن (متعدی مرض) ہو جاتا ہے مثال کے طور پر زخم کا انفیکشن یا پھنسیاں۔ اعضا نے پیشاب کا انفیکشن یا کبھی کبھار شدید انفیکشن مثال کے طور پر پھوڑے پھنسیاں یا بڈیوں یا خون کا انفیکشن ہو سکتا ہے۔

ایم آرایس اے (MRSA) کہاں سے آیا ہے ؟

پچھلے 30 سالوں میں اینٹی بائیوٹکس کے بہت زیادہ استعمال کی وجہ سے کچھ سٹیفیلوکوکس اورنیس (*Staphylococcus aureus*) میں بتدریج قوت مدافعت پیدا ہو گئی ہے اور وہ بچ نکلنے میں کامیاب ہو گئے ہیں۔

کیا ایم آرایس اے (MRSA) قابل تشویش ہے ؟

ایم آرایس اے (MRSA) بلاکسی نقصان کے ناک میں یا جلد کے اوپر رہ سکتا ہے مگر یہ دوسرے کسی سٹیفیلوکوکس اورنیس (*Staphylococcus aureus*) جیسی انفیکشن کا موجب بن سکتا ہے اور اس کا علاج مشکل ہو سکتا ہے۔

ایم آرایس اے (MRSA) کیسے پھیلتا ہے ؟

ایم آرایس اے (MRSA) لوگوں کے آپس میں ملاپ یا ماحولیاتی آلودگی کے نتیجے میں پھیل سکتا ہے۔

ایم آرایس اے (MRSA) کے پھیلاؤ پر کیسے قابو پایا جا سکتا ہے؟

- پھیلاؤ کو کم کرنے کا زیادہ مؤثر طریقہ ہاتھوں کو اچھی طرح سے دھونا ہے۔ بہتر گھریلو ہائیجین بھی بہت لازمی ہے۔
- ہسپتالوں میں ہائیجین کی دیگر تدابیر پر بھی حسب معمول عمل کیا جاتا ہے مثال کے طور پر ممکن ہے ایم آرایس اے (MRSA) کے مریضوں یا اس مرض کے اندیشے والے مریضوں کا علاج کسی الگ کمرے میں رکھ کر کیا جائے۔
- جلد صاف کرنے والی جراثیم کش ادویاء اور ایک خاص مرہم ناک پر لگانے سے ایم آرایس اے (MRSA) کو جسم سے ختم کرنے میں کامیابی ممکن ہو سکتی ہے۔

مزید معلومات

کیا ایم آرایس اے (MRSA) کے مریضوں کو ہسپتال میں رکھنے کی ضرورت ہوتی ہے؟

ایم آرایس اے (MRSA) کے مریض کو کسی طبی وجہ کے بغیر ہسپتال میں داخل کرنے یا ہسپتال میں رکھنے کی کوئی ضرورت نہیں۔

کیا دوسرے لوگ خطرے میں ہیں؟

ایم آرایس اے (MRSA) کے مریض کی ملاقات کرنے سے صحت مند لوگوں کو انفیکشن کا خطرہ نہیں ہے۔ گھر کے افراد بشمول نئے بچے اور حاملہ خواتین کو خطرہ لاحق نہیں ہے۔

اگر آپ کو مزید معلومات درکار ہیں تو اپنی نگہداشت پر مامور نگران نرس، انفیکشن کنٹرول نرس یا اپنے ذاتی ڈاکٹر سے رابطہ قائم کریں۔

انفیکشن کنٹرول

رابطہ نمبرز

ہیئر مائیرز ہسپتال (Hairmyres Hospital)

ٹیلیفون 01355 584641/47

مونک لینڈز ہسپتال (Monklands Hospital)

ٹیلیفون 01236 712240

ویشو جنرل ہسپتال (Wishaw General Hospital)

ٹیلیفون 01698 366408

پرائمری کیئر ٹیم (Primary Care Team):

کلیلینڈ ہسپتال (Cleland Hospital)

ٹیلیفون 01698 863269

ہیلتھ پروٹیکشن ٹیم (Health Protection Team)

لنارکشاائر این ایچ ایس بورڈ (Lanarkshire NHS Board)

ٹیلیفون 01698 206336

MRSA (Urdu)

Issue date: December 2010

Review date: December 2012

Version No: 02

Translated by Global Language

Services Ltd May 2008 - Version 1